

ക്ലാനായ കാത്തലിക് റീജിയൺ  
 SYRO-MALABAR CATHOLIC DIOCESE OF CHICAGO

# വിവാഹം

(For private use only)



## വിവാഹം

(ഒരുക്കങ്ങൾ: താലി, മന്ത്രകോടി, മോതിരം, ജപമാല, തിരി, തീപ്പെട്ടി, ബെബിൾ, സാക്ഷികൾ)

### പ്രാരംഭ ഗീതം

മാലാഖമാർ പാടുന്ന സമയം  
 സ്വർഗം തുറക്കുന്ന സമയം  
 ഏദേൻ കുടുംബത്തിൽ കർത്താവാം ദൈവം  
 അനുഗ്രഹം ചൊരിയുന്ന സമയം.

ഇസ്രായേലിൻ പ്രിയജനമായി  
 ആദിയിൽ ഉടമ്പടി ചെയ്തു ഞാൻ  
 ജീവിതകാലം കൃപയോടെ വാഴാൻ  
 വിശ്വസ്തമാം ബലിയാകാം.

മാലാഖമാർ ....

തിരുസഭയിൽ നവഗേഹമായി  
 ക്രിസ്തുവിൽ ഉടമ്പടി ചെയ്യിടുമ്പോൾ  
 ദാമ്പത്യ വല്ലരി പൂവണിയാൻ  
 സ്നേഹത്തിൻ കുദാശയാകാം.

മാലാഖമാർ ...

(ദിവ്യബലി ഉണ്ടെങ്കിൽ)

**കാർമ്മി:** അന്നാ പെസഹാ തിരുനാളിൽ  
 കർത്താവരുളിയ കല്പനപോൽ  
 തിരുനാമത്തിൽ ചേർന്നീടാം  
 ഒരുമയോടീബലി അർപ്പിക്കാം.

**സമു:** അനുരജ്ഞിതരായ് തീർന്നീടാം  
 നവമൊരു പീഠമൊരുക്കീടാം  
 ഗുരുവിൻ സ്നേഹമൊടീയാഗം  
 തിരുമുന്മാകെയണച്ചീടാം.

അന്നാ പെസഹാ ...

**കാർമ്മി:** അത്യുന്നതങ്ങളിൽ ദൈവത്തിനു സ്തുതി.

**സമു:** ആമ്മേൻ.

**കാർമ്മി:** ഭൂമിയിൽ മനുഷ്യർക്കു സമാധാനവും പ്രത്യം ശയ്യം എപ്പോഴും എന്നേക്കും.

**സമു:** ആമ്മേൻ.

**കാർമ്മി:** സ്വർഗ്ഗസ്ഥനായ ഞങ്ങളുടെ പിതാവേ, / (സമു ഹവ്യം ചേർന്ന്) അങ്ങയുടെ നാമം പൂജിതമാകണമേ / അങ്ങയുടെ രാജ്യം വരണമേ / അങ്ങയുടെ തിരുമനസ്സ് സ്വർഗ്ഗത്തിലേപ്പോലെ ഭൂമിയിലുമാകണമേ. / ഞങ്ങൾക്ക് ആവശ്യമായ ആഹാരം / ഇന്നു ഞങ്ങൾക്കു തരണമേ. / ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ / ഞങ്ങളുടെ കടങ്ങളും പാപങ്ങളും ഞങ്ങളോടു ക്ഷമിക്കണമേ. / ഞങ്ങളേ പ്രലോഭനത്തിൽ ഉൾപ്പെടുത്തരുതേ. / ദുഷ്ടാരുപി യിൽനിന്നു ഞങ്ങളെ രക്ഷിക്കണമേ. / എന്തുകൊണ്ടെന്നാൽ, രാജ്യവും ശക്തിയും മഹത്ത്വവും എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ, / അങ്ങയുടെ മഹത്ത്വത്താൽ / സ്വർഗ്ഗവും ഭൂമിയും നിറഞ്ഞിരിക്കുന്നു. / മാലാഖമാരും മനുഷ്യരും / അങ്ങു പരിശുദ്ധൻ, പരിശുദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു.

**ശുശ്രൂ:** നമുക്കു പ്രാർഥിക്കാം. സമാധാനം നമ്മോടുകൂടെ.

**കാർമ്മി:** ഞങ്ങളുടെ കർത്താവായ ദൈവമേ, വിവാഹത്താൽ ബന്ധിതരായി ഹൃദയൈക്യത്തിൽ ജീവിക്കുവാൻ ഈ ദാസരെ അങ്ങു വിളിച്ചുവല്ലോ. സൈഗ്നിയ വരങ്ങാളാൽ ഈ വധുവരന്മാരെ സമ്പന്നരാക്കുകയും അങ്ങയുടെ കല്പനകൾ പാലിച്ച് മാതൃകാപരമായി ജീവിക്കുന്ന കുടുംബത്തിനു രൂപം നല്കുവാൻ ഇവരെ സഹായിക്കുകയും ചെയ്യണമേ. അങ്ങയുടെ മഹത്ത്വത്തിനും മനുഷ്യകുലത്തിന്റെ നന്മയ്ക്കുംവേണ്ടി ഈ കുദാശ യോഗ്യതയോടെ പരികർമ്മം ചെയ്യുവാൻ ഞങ്ങളെ ശക്തരാക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരൻ, എന്നേക്കും.

**സമു:** ആമ്മേൻ.

**സങ്കീർത്തനം 45, 128**

**കാർമ്മി:** എന്റെ പുത്രീ, ശ്രദ്ധിച്ചുകേൾക്കുക. / നിന്റെ ജനത്തെയും പിതൃഗൃഹത്തെയും നീ മറന്നുകളയുക. / (കാനോനാ) ഞങ്ങളുടെ രക്ഷകന്റെ മണവാട്ടിയായ സഭയെ, നീ സന്തോഷിക്കുക. / നിത്യനായ ദൈവം തന്റെ സ്നേഹം മൂലം / നിന്നെ തന്റെ മണവാട്ടിയായി തിരഞ്ഞെടുത്തു.

**സമു:** രാജ പുത്രിയുടെ അഴകെല്ലാം ആന്തരികമാകുന്നു. / അവളുടെ മേലങ്കി പൊന്നുപൊതിഞ്ഞതാകുന്നു.

**കാർമ്മി:** വിലയേറിയ കാഴ്ചകളുമായി രാജാവിനെ അവൾ സന്ദർശിക്കും. / തോഴികളായ കന്യകമാർ അവളെ അനുഗമിക്കും.

**സമു:** അവർ ഉല്ലാസഭരിതരായി രാജകൊട്ടാരത്തിൽ പ്രവേശിക്കും. / എല്ലാ തലമുറകളും അവിടുത്തെ നാമം അനുസ്മരിക്കും.

**കാർമ്മി:** നിന്റെ ഭാര്യ നിന്റെ ഭവനത്തിൽ വിളഞ്ഞുകിടക്കുന്ന മുന്തിരിവള്ളിയാകും. / നിന്റെ മക്കൾ മേശക്കുചുറ്റും സൈത്തു മുളകൾപോലേയുമായിരിക്കും.

**സമു:** കർത്താവിനെ ഭയപ്പെടുന്നവരെല്ലാം ഇപ്രകാരം അനുഗൃഹീതരാകും. / ജീവിതത്തിന്റെ ഓരോ ദിവസവും / കർത്താവ് സെഹിയോ നിൽനിന്ന് നിന്നെ അനുഗ്രഹിക്കുമാറാകട്ടെ.

**കാർമ്മി:** പിതാവിനും പുത്രനും പരിശുദ്ധാത്മാവിനും സ്തുതി

**സമു:** ആദിമുതൽ എന്നേക്കും ആമ്മേൻ.

**കാർമ്മി:** (കാനോനാ) ഞങ്ങളുടെ രക്ഷകന്റെ മണവാട്ടിയായ സഭയെ, നീ സന്തോഷിക്കുക. / നിത്യനായ ദൈവം തന്റെ സ്നേഹം മൂലം / നിന്നെ തന്റെ മണവാട്ടിയായി തിരഞ്ഞെടുത്തു.

**ശുശ്രൂ:** സമാധാനം നമ്മോടുകൂടെ.

**കാർമ്മി:** ഞങ്ങളുടെ കർത്താവായ ദൈവമേ, അങ്ങു നൽകിയിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതുമായ എല്ലാ സഹായങ്ങൾക്കും അനുഗ്രഹങ്ങൾക്കുമായി സകല സൗഭാഗ്യങ്ങളും നന്മകളും നിറഞ്ഞ് മുടിച്ചുടിനില്ക്കുന്ന സഭയിൽ ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാമനും സൃഷ്ടാവുമാകുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വര, എന്നേക്കും.

**സമു:** ആമ്മേൻ.

**സമു:** സർവാധിപനാം കർത്താവേ, നിന്നെ വണങ്ങി നമിക്കുന്നു. ഈശോനാഥാ, വിനയമോടെ നിന്നെ നമിച്ചു പുകഴ്ത്തുന്നു.

മർത്യനു നിത്യമഹോന്നതമാ-  
മുത്ഥാനം നീയരുളുന്നു  
അക്ഷയമവനുടെയാത്മാവി-  
ന്നുത്തമരക്ഷയുമേകുന്നു.

**ശുശ്രൂ:** നമുക്കു പ്രാർഥിക്കാം. സമാധാനം നമ്മോടുകൂടെ.

**കാർമ്മി:** എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ ഉയർപ്പിക്കുന്നവനും ആത്മാക്കളെ രക്ഷിക്കുന്നവനും ജീവനെ നിത്യം പരിപാലിക്കുന്നവനുമാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു. സകലത്തിന്റെയും നാഥാ എന്നേക്കും.

**സമു:** ആമ്മേൻ.

ശബ്ദമുയർത്തിപ്പാടിടുവിൻ  
സർവ്വരുമൊന്നായ് പാടിടുവിൻ  
എന്നെന്നും ജീവിക്കും  
സർവ്വേശ്വരനേ വാഴ്ത്തിടുവിൻ.

പരിപാവനനാം സർവ്വേശ്വര  
പരിപാവനനാം ബലവാനേ,  
പരിപാവനനാം അമർത്യനേ,  
നിൻകൃപ ഞങ്ങൾക്കേകണമേ.

**ശുശ്രൂ:** നമുക്കു പ്രാർഥിക്കാം. സമാധാനം നമ്മോടുകൂടെ.

**കാർമ്മി:** വിശുദ്ധരിൽ സംപ്രീതനായി വസിക്കുന്ന പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണകാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വര എന്നേക്കും.

**സമു:** ആമ്മേൻ.

*(ഓന്നാം വായനക്കാർക്ക് കാർമ്മികന്റെ വലത്തുവശത്തു ചെന്ന് ശിരസ്സു നമിക്കുന്നു. ജനങ്ങളുടെ നേരെ തിരിഞ്ഞ് പറയുന്നു).*

**ശുശ്രൂ:** സഹോദരരേ, നിങ്ങൾ ഇരുന്നൂ ശ്രദ്ധയോടെ കേൾക്കുവിൻ.  
*(എല്ലാവരും ഇരിക്കുന്നു).*

**ശുശ്രൂ:** പ്രഭാഷകന്റെ പുസ്തകത്തിൽ നിന്നുള്ള വായന.  
*(26: 1-14, 13-17)*

**ശുശ്രൂ:** ഉത്തമയായ ഭാര്യയുള്ളവൻ ഭാഗ്യവാൻ; അവന്റെ ആയുസ്സ് ഇരട്ടിക്കും. വിശ്വസ്തയായ ഭാര്യ ഭർത്താവിനെ സന്തോഷിപ്പിക്കുന്നു; അവൻ സമാധാനത്തോടെ ആയുസ്സു

തികയ്ക്കും. ഉത്തമയായ ഭാര്യ മഹത്തായ അനുഗ്രഹമാണ്; കർത്താവിനെ ഭയപ്പെടുന്നവർക്കു ലഭിക്കുന്ന ദാനങ്ങളിൽ ഒന്നാണ് അവൾ. ധനവാനോ ദരിദ്രനോ ആകട്ടെ, അവന്റെ ഹൃദയം സന്തുഷ്ടവും അവന്റെ മുഖം സദാ പ്രസന്നവുമായിരിക്കും. ഭാര്യയുടെ വശ്യത ഭർത്താവിനെ പ്രമോദിപ്പിക്കുന്നു; അവളുടെ വൈഭവം അവനെ പുഷ്ടിപ്പെടുത്തുന്നു. മിതഭാഷിണിയായ ഭാര്യ കർത്താവിന്റെ ദാനമാണ്. സുശിക്ഷിതമായ ഹൃദയത്തെപ്പോലെ അമൂല്യമായി മറ്റൊന്നില്ല. ശാലീനത ഭാര്യയുടെ സൗഷ്ഠവം അതീവ വർദ്ധനമാക്കുന്നു. നിർമ്മലമായ ഹൃദയത്തിന്റെ മൂല്യം നിർണ്ണയാതീതമാണ്. കർത്താവിന്റെ ഉന്നതങ്ങളിൽ ഉദിക്കുന്ന സൂര്യനെപ്പോലെയാണ് ചിട്ടയുള്ള കുടുംബത്തിൽ ഉത്തമയായ ഭാര്യയുടെ സൗന്ദര്യം. വിശുദ്ധമായ തണ്ടിൽ പ്രശോഭിക്കുന്ന ദീപം പോലെയാണ് സുഭഗമായ ശരീരത്തിൽ മനോഹരമായ മുഖം.

**സമു:** ദൈവമായ കർത്താവിനു സ്തുതി.

**ശുശ്രൂ:** പ്രകീർത്തനം ആലപിക്കുവാനായി നിങ്ങൾ എഴുന്നേൽക്കുവിൻ.

*(എല്ലാവരും എഴുന്നേൽക്കുന്നു).*

**കാർമ്മി:** അംബരമനവരതം ദൈവമഹത്വത്തെ വാഴ്ത്തിപ്പാടുന്നു.

**സമു:** ദിവ്യാത്മാവിൻ ഗീതികളാൽ ഹല്ലേലൂയ്യാ ഗീതികളാൽ കർത്താവിൻ തിരു നാമത്തിൻ നിർമ്മലമാകുമനുസ്മരണം കോണ്ടടാം ഇനീ വേദികയിൽ.

**കാർമ്മി:** തൻകരവിരുതല്ലോ വാനവിതാനങ്ങൾ ഉദ്ഘോഷിക്കുന്നു.

**സമു:** ദിവ്യാത്മാവിൻ ഗീതികളാൽ ...

**കാർമ്മി:** പകലുകൾ പകലുകളോടവിരതമവിടുത്തെ പുകളൂര ചെയ്യുന്നു.

**സമു:** ദിവ്യാത്മാവിൻ ഗീതികളാൽ ...

**കാർമ്മി:** നിത്യപിതാവിനും സുതനും റൂഹായ്ക്കും സ്തുതിയുണ്ടാകട്ടെ.

**സമു:** ദിവ്യാത്മാവിൻ ഗീതികളാൽ ...

**കാർമ്മി:** ആദിയിലെപ്പോലെ ഇപ്പോഴുമെപ്പോഴും എനേക്കും ആമ്മേൻ.

**സമു:** ദിവ്യാത്മാവിൻ ഗീതികളാൽ ...

**ശുശ്രൂ:** ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ.

**ശുശ്രൂ:** നമുക്കു പ്രാർഥിക്കാം. സമാധാനം നമ്മോടുകൂടെ.

**കാർമ്മി:** ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുരസാരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്ക് ഉപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എനേക്കും.

**സമു:** ആമ്മേൻ.

*(ശുശ്രൂഷി കാർമ്മികളെൻ ഇടത്തുവശത്തു ചെന്ന്)*

**ശുശ്രൂ:** സഹോദരരേ, വിശുദ്ധ പൗലോസ് ശ്ലീഹാ എഫേസ്യർക്കെഴുതിയ ലേഖനം. (5:20-33)

*(കാർമ്മികനു നേരെ തിരിഞ്ഞ് തലകുമിച്ച്)*

**ശുശ്രൂ:** ഗുരോ, ആശീർവ്വദിക്കണമേ.

**കാർമ്മി:** മിശിഹാ നിന്നെ + അനുഗ്രഹിക്കട്ടെ.

*(ശുശ്രൂഷി ജനങ്ങൾക്കു നേരെ തിരിഞ്ഞു വായിക്കുന്നു).*

**ശുശ്രൂ:** എപ്പോഴും എല്ലാറ്റിനുംവേണ്ടി നമ്മുടെ കർത്താവായ യേശു ക്രിസ്തുവിന്റെ നാമത്തിൽ പിതാവായ ദൈവത്തിനു കൃതജ്ഞതയർപ്പിക്കുവിൻ. ക്രിസ്തുവിനോടുള്ള ബഹുമാനത്തെപ്രതി നിങ്ങൾ പരസ്പരം വിധേയരായിരിക്കുവിൻ. ഭാര്യമാരേ നിങ്ങൾ കർത്താവിനെ എന്നപോലെ, ഭർത്താക്കന്മാർക്കു വിധേയരായിരിക്കുവിൻ. എന്തെന്നാൽ, ക്രിസ്തു തന്റെ ശരീരമായ സഭയുടെ ശിരസ്സായിരിക്കുന്നതുപോലെ, ഭർത്താവു ഭാര്യയുടെ ശിരസ്സാണ്; ക്രിസ്തുതന്നെയാണ് ശരീരത്തിന്റെ രക്ഷകനും. സഭ ക്രിസ്തുവിനു വിധേയ ആയിരിക്കുന്നതു പോലെ ഭാര്യമാർ എല്ലാ കാര്യങ്ങളിലും ഭർത്താക്കന്മാർക്കു വിധേയരായിരിക്കണം. ഭർത്താക്കന്മാരേ, ക്രിസ്തു സഭയെ സ്നേഹിക്കുകയും അവളെ വിശുദ്ധീകരിക്കുവാൻവേണ്ടി തന്നെത്തന്നെ സമർപ്പിക്കുകയും ചെയ്യതുപോലെ നിങ്ങൾ ഭാര്യമാരെ സ്നേഹിക്കണം. അവൻ സഭയെ വിശുദ്ധീകരിക്കുന്നതിന്, ജലം കോണ്ടു കഴുകി വചനത്താൽ വെണ്മയുള്ളതാക്കി. ഇത് അവളെ കുറയോ ചുളിവോ മറ്റു കുറവുകളോ ഇല്ലാത്ത മഹത്വപൂർണ്ണയായി തനിക്കുതന്നെ പ്രതിഷ്ഠിക്കുന്നതിനും അവൾ കളങ്കരഹിതയും പരിശുദ്ധയുമായിരിക്കുന്നതിനും വേണ്ടിയാണ്. അതു പോലെതന്നെ,

ഭർത്താക്കന്മാർ ഭാര്യമാരെ സ്വന്തം ശരീരത്തെ എന്ന പോലെ സ്നേഹിക്കണം. ഭാര്യയെ സ്നേഹിക്കുന്നവൻ തന്നെ അന്നെയാണു സ്നേഹിക്കുന്നത്. ആരും ഒരിക്കലും സ്വന്തം ശരീരത്തെ വെറുക്കുകയില്ലല്ലോ. ക്രിസ്തു സഭയെ എന്നപോലെ അവൻ അതിനെ പരിപോഷിപ്പിക്കുകയും പരിപാലിക്കുകയും ചെയ്യുന്നു. എന്തെന്നാൽ നാം അവന്റെ ശരീരത്തിന്റെ അവയവങ്ങളാണ്. ഇക്കാരണത്താൽ പുരുഷൻ പിതാവിനെയും മാതാവിനെയും വിട്ടു ഭാര്യയോടു ചേരും. അവർ രണ്ടുപേരും ഒന്നാവുകയും ചെയ്യും. ഇത് ഒരു വലിയ രഹസ്യമാണ്. സഭയോടും ക്രിസ്തുവിനോടും ബന്ധപ്പെടുത്തിയാണ് ഞാൻ ഇതു പറയുന്നത്. ചുരുക്കത്തിൽ, നിങ്ങളിലോരോ വ്യക്തിയും തന്നെപ്പോലെ തന്നെ ഭാര്യയെ സ്നേഹിക്കണം. ഭാര്യയാകട്ടെ ഭർത്താവിനെ ബഹുമാനിക്കുകയും വേണം.

**സമു:** നമ്മുടെ കർത്താവായ മിശിഹായ്ക്കു സ്തുതി.

**ശുശ്രൂ:** ഹല്ലേലൂയ്യാ (3)

(രണ്ടു ഗണമായി ആലപിക്കുന്നു).

ഹല്ലേലൂയ്യാ പാടീടുനേൻ  
ഹല്ലേലൂയ്യാ, ഹല്ലേലൂയ്യാ

നല്ലൊരാശയമെൻ മനതാരിൽ  
വന്നു നിറഞ്ഞു തുളുമ്പിടുന്നു.

രാജാവിൻ തിരുമുമ്പിൽ കീർത്തന  
മധുവായ് ഞാനതൊഴുകീടട്ടെ.

ഏറ്റമനുഗ്രഹ പുരിതനാം കവി  
തൻ തൂലികപോലെൻ നാവിപ്പോൾ.

താതനുമതുപോൽ സുതനും  
പരിശുദ്ധാത്മാവിനും സ്തുതിയുയരട്ടെ.

ആദിമുതൽക്കേയിനും നിത്യവു  
മായി ഭവിച്ചീടട്ടെ, ആമ്മേൻ.

ഹല്ലേലൂയ്യാ പാടീടുനേൻ  
ഹല്ലേലൂയ്യാ, ഹല്ലേലൂയ്യാ.

(കാർമ്മികൻ താഴ്ന്ന സ്വരത്തിൽ ചോല്ലുന്നു).

**കാർമ്മി:** പിതാവിന്റെ മഹത്വത്തിന്റെ തേജസ്സും അവിടുത്തെ പ്രതിരൂപവുമായ മിശിഹായേ, മനുഷ്യശരീരത്തോടെ പ്രത്യക്ഷപ്പെടുകയും ഞങ്ങളുടെ ഇരുളടഞ്ഞ ബുദ്ധിയെ സുവിശേഷത്തിന്റെ വെളിച്ചത്താൽ പ്രകാശിപ്പിക്കുകയും ചെയ്ത നിനക്ക് ഞങ്ങൾ എപ്പോഴും ആരാധനയും സ്തുതിയും കൃതജ്ഞതയും സമർപ്പിക്കുന്നു. സകലത്തിന്റെയും നാഥാ, എന്നേക്കും. ആമ്മേൻ.

(കാർമ്മികൻ സുവിശേഷഗ്രന്ഥമെടുത്തുകൊണ്ട്)

**കാർമ്മി:** ലോകത്തിന്റെ പ്രകാശവും സകലത്തിന്റെയും ജീവനുമായ മിശിഹായേ, നിന്നെ ഞങ്ങളുടെ പക്കലേക്കയച്ച അനന്തകാരൂണത്തിന് എന്നേക്കും സ്തുതി. ആമ്മേൻ.

(കാർമ്മികൻ പ്രദക്ഷിണമായി വചനവേദിയിലെക്കു പോകുമ്പോൾ താഴ്ന്ന സ്വരത്തിൽ ചോല്ലുന്നു).

**കാർമ്മി:** കർത്താവായ മിശിഹായേ, നിന്റെ നിയമത്തിൽ ഞങ്ങളെ ജ്ഞാനി കളാക്കണമേ. നിന്റെ ജ്ഞാനത്താൽ ഞങ്ങളുടെ മനസ്സിനെ ജ്വലിപ്പിക്കണമേ. നിന്റെ സത്യത്താൽ ഞങ്ങളുടെ ആത്മാക്കളെ വിശുദ്ധീകരിക്കണമേ. അങ്ങനെ ഞങ്ങൾ എപ്പോഴും നിന്റെ വചനങ്ങൾ പാലിക്കുന്നവരും കല്പനകൾ അനുസരിക്കുന്നവരുമാകട്ടെ. സകലത്തിന്റെയും നാഥാ, എന്നേക്കും. ആമ്മേൻ.

**ശുശ്രൂ:** നമുക്ക് ശ്രദ്ധാപൂർവ്വം നിന്നു പരിശുദ്ധ സുവിശേഷം ശ്രവിക്കാം.

**കാർമ്മി:** സമാധാനം + നിങ്ങളോടുകൂടെ.

**സമു:** അങ്ങയോടും അങ്ങയുടെ ആത്മാവോടും കൂടെ.

**കാർമ്മി:** വിശുദ്ധ മർക്കോസ് അറിയിച്ച നമ്മുടെ കർത്താവീശോ മിശിഹായുടെ പരിശുദ്ധ സുവിശേഷം. (10:2-9)

**സമു:** നമ്മുടെ കർത്താവായ മിശിഹായ്ക്കു സ്തുതി.

**കാർമ്മി:** ഫരിസേയർ വന്ന് യേശുവിനെ പരീക്ഷിച്ചു കൊണ്ടു ചോദിച്ചു: ഭാര്യയെ ഉപേക്ഷിക്കുന്നത് നിയമാനുസൃതമാണോ? അവൻ മറുപടി പറഞ്ഞു: മോശ എന്താണ് നിങ്ങളോടു കല്പിച്ചത്? അവർ പറഞ്ഞു: ഉപേക്ഷാപത്രം കൊടുത്ത് അവളെ ഉപേക്ഷിക്കാൻ മോശ അനുവദിച്ചിട്ടുണ്ട്. യേശു പറഞ്ഞു: നിങ്ങളുടെ ഹൃദയകാഠിന്യം കൊണ്ടാണ് മോശ ഈ നിയമം നിങ്ങൾക്കുവേണ്ടി എഴുതിയത്. എന്നാൽ, സൂഷ്ഠിയുടെ ആരംഭം മുതലേ ദൈവം അവരെ പുരുഷനും സ്ത്രീയുമായി സൂഷ്ഠിച്ചു. ഇക്കാരണത്താൽ, പുരുഷൻ പിതാവിനെയും മാതാവിനെയും വിടുകയും അവർ ഇരുവരും ഒരു ശരീരമായിത്തീരുകയും ചെയ്യും. പിന്നീടൊരിക്കലും അവർ രണ്ടല്ല, ഒറ്റ ശരീരമായിരിക്കും. അതിനാൽ, ദൈവം യോജിപ്പിച്ചത് മനുഷ്യൻ വേർപെടുത്താതിരിക്കട്ടെ.

**സമു:** നമ്മുടെ കർത്താവായ മിശിഹായ്ക്കു സ്തുതി.

**പ്രസംഗം**

**കാരോസുസ**

**ശുശ്രൂ:** നമുക്കെല്ലാവർക്കും സന്തോഷത്തോടും ഭക്തിയോടുംകൂടെ, വിവാഹമെന്ന കുദാശവഴി ബന്ധിതരാകുന്ന ഇവർക്കുവേണ്ടി 'കർത്താവേ ഈ ദമ്പതിമാരുടെമേൽ കൃപയുണ്ടാകണമേ' എന്നു പ്രാർത്ഥിക്കാം.

**സമു:** കർത്താവേ, ഈ ദമ്പതിമാരുടെമേൽ കൃപയുണ്ടാകണമേ.

**ശുശ്രൂ:** നിന്റെ മണവാട്ടിയായ സഭയ്ക്കുവേണ്ടി, സ്വജീവൻ അർപ്പിച്ച സ്വർഗീയമണവാളാ, പരസ്പര സ്നേഹ

ത്തിലും ഐക്യത്തിലും ത്യാഗ പൂർണ്ണമായ ജീവിതം നയിക്കുവാൻ,

**സമു:** കർത്താവേ, ഈ ദമ്പതിമാരുടെമേൽ കൃപയുണ്ടാകണമേ.

**ശുശ്രൂ:** ദൈവവചനമാകുന്ന ആത്മീയ വിരുന്നിനായി സകലരേയും ക്ഷണിക്കുന്ന മിശിഹായേ, നിന്റെ പ്രമാണങ്ങൾ അനുസരിച്ച് മാതൃകാ പരമായ കുടുംബ ജീവിതം നയിച്ച് സ്വർഗീയവിരുന്നിൽ പങ്കുകാരാകുവാൻ,

**സമു:** കർത്താവേ, ഈ ദമ്പതിമാരുടെമേൽ കൃപയുണ്ടാകണമേ.

**ശുശ്രൂ:** വിവാഹ ബന്ധത്തിന്റെ അഭേദ്യതയെപ്പറ്റി പഠിപ്പിച്ച മിശിഹായേ, പരസ്പര വിശ്വാസ്യതയോടും ചാരിത്ര ശുദ്ധിയോടുംകൂടി സന്തോഷ പ്രദമായ ദാമ്പത്യജീവിതം നയിക്കുവാൻ,

**സമു:** കർത്താവേ, ഈ ദമ്പതിമാരുടെമേൽ കൃപയുണ്ടാകണമേ.

**ശുശ്രൂ:** കാനായിലെ കല്ല്യാണവിരുന്നിൽവെച്ച് തന്റെ സാന്നിധ്യത്താൽ വധുവരന്മാരെ അനുഗ്രഹിച്ച മിശിഹായേ, നിന്റെ സഹായത്തിൽ ആശ്രയിച്ചും ദിവ്യ സാന്നിധ്യം അനുഭവിച്ചും പ്രാർത്ഥനാനിരതരായി ജീവിക്കുവാൻ,

**സമു:** കർത്താവേ, ഈ ദമ്പതിമാരുടെമേൽ കൃപയുണ്ടാകണമേ.

**ശുശ്രൂ:** നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാതാവിനും സമർപ്പിക്കാം.

**സമു:** ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**കാർമ്മി:** ഞങ്ങളുടെ കർത്താവായ ദൈവമേ, ഈ വധുവരന്മാർ സന്തോഷത്തോടും പ്രതീക്ഷയോടുംകൂടി ആരംഭിച്ചിരിക്കുന്ന കുടുംബജീവിതം വിജയകരമായി നയിക്കുവാൻ ഇവരെ അനുഗ്രഹിക്കണമേ. അങ്ങയുടെ ശാന്തിയും സമാധാനവും ഇവരിൽ നിറയ്ക്കുകയും അങ്ങയുടെ ദാസർക്കു വാഗ്ദാനം ചെയ്തിരിക്കുന്ന നിത്യകിരീടം നേടുവാൻ ഇവരെ അർഹരാക്കുകയും കെയ്യണമേ. അങ്ങയുടെ സ്നേഹത്തിൽ ഇവരെ വളർത്തിയ മാതാപിതാക്കളെയും കുടുംബാംഗങ്ങളെയും ഈ തിരുക്കർമ്മത്തിൽ പങ്കെടുക്കുന്ന ഞങ്ങളേവരേയും അനുഗ്രഹിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു:** ആമ്മേൻ

**ശുശ്രൂ:** പ്രിയ സഹോദരരേ, ഈ വധുവരന്മാർ വിവാഹമെന്ന കുദാശ യാൽ ബന്ധിതരാകാൻ പോകുന്നു. ഈ കുദാശ യോഗ്യതയോടെ പരികർമ്മം ചെയ്യുന്നതിന് പുരോഹിതൻ തനിക്കുവേണ്ടിത്തന്നെ പ്രാർത്ഥിക്കുവാൻ തുടങ്ങുന്നു. നമുക്കെല്ലാവർക്കും ഭക്തിയോടും ശ്രദ്ധയോടുംകൂടി മൗനമായി പ്രാർത്ഥിക്കാം.

**കാർമ്മി:** ആദിയിൽ പുരുഷൻ ജീവിത സഖിയേ നൽകിയ ദൈവമേ, അങ്ങയുടെ അനന്ത പരിപാലനയെ ഞങ്ങൾ വാഴ്ത്തുന്നു. ഭാര്യഭർത്താക്കന്മാരാകാൻ ആഗ്രഹിക്കുന്ന ഇവരെ സ്നേഹത്തിൽ ബന്ധിപ്പിക്കുന്ന ഈ കുദാശ യോഗ്യതയോടെ പരികർമ്മം ചെയ്യുവാൻ അങ്ങയുടെ ഈ ദാസനെ ശക്തനാക്കണമേ. അങ്ങയുടെ കൃപാവരം സമൃദ്ധമായി എന്നിൽ ചൊരിയണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു:** ആമ്മേൻ

**ഗായകർ:** *ആപ്ലോദത്തോടെ കർത്താവിനെ സ്തുതിക്കുവിൻ*

ആനന്ദിക്കുക പ്രിയ പുത്രീ  
ആത്മവിഭൂഷിത മണവാട്ടീ  
നിന്നെയിതാ തിരുമണവാളൻ  
മണവറയിങ്കൽ നയിച്ചല്ലോ.

തൻതിരു രക്തശരീരങ്ങൾ  
സ്രീധനമായി നിനക്കേകി  
നിന്നെ ലഭിക്കാൻ സ്വയമേവം  
കുരിശിൽ പാവന ബലിയായി

ആത്മവിശുദ്ധി പകർന്നിടാൻ  
നിന്നിൽ തൻകൃപ വർഷിക്കും  
നിൻപ്രിയസുതരെ വളർത്താനായ്  
ഹൃദയാനന്ദം നൽകുമവൻ.

ആഗ്ലാദിക്കാം സോദരരേ  
നവദമ്പതിമാരെപ്പും നാം  
ഉച്ചസ്വരത്തിൽ വാഴ്ത്തിടാം  
മിശിഹാനാഥനും സ്തുതിഗീതം.

*അവൻ നിന്റെ നാഥനാണ് അവനെ വണങ്ങുക.*

ആനന്ദിക്കുക പ്രിയ പുത്രീ ...

*പിതാവിനും പുത്രനും പരിശുദ്ധാതാവിനും സ്തുതി ആദിമുതൽ എന്നേക്കും ആമ്മേൻ*

സ്നേഹം ചൊരിയും കർത്താവിൻ  
അപദാനങ്ങൾ വാഴ്ത്തിടാം  
തുണയായ് ഇണയെ നൽകുകയാൽ  
മാനവ സ്നേഹം സുരഭിലമായ്.

അവിടുനരുളീ തിരുവചനം  
ഏകത മർത്യനു നന്നല്ല  
ആദം ഹൗവ്യാ ദമ്പതികൾ  
മാനവംശ പിതാക്കന്മാർ.

നിൻകൃപയാലെ കർത്താവേ  
ജഡികാസക്തി വെടിഞ്ഞീടാം  
നിർമ്മലമായൊരു സ്നേഹത്താൽ  
ജീവിതസഖിയെ വരിച്ചീടാം.

അവിടുനേകിയ തുണയെ ഞാൻ  
ഹൃദയതലത്തിൽ വരവേൽക്കാം  
ജീവിതകാലം മുഴുവൻ ഞാൻ  
ഒരുമയോടെന്നും മേവീടാം.

**വിവാഹ ഉടമ്പടി**

**കാർമ്മി:** (വരന്റെ പേരുവിളിച്ച്) മിശിഹായുടെ നിയമവും തിരുസഭയുടെ നടപടിയുമനുസരിച്ച് സ്വതന്ത്രമായ മനസ്സോടും പൂർണ്ണമായ സമ്മതത്തോടുംകൂടി (വധുവിന്റെ പേര്) യെ നിന്റെ ഭാര്യയായി സ്വീകരിക്കുന്നുവോ?

**വരൻ:** ഞാൻ സ്വീകരിക്കുന്നു.

**കാർമ്മി:** (വധുവിന്റെ പേരുവിളിച്ച്) മിശിഹായുടെ നിയമവും തിരുസഭയുടെ നടപടിയുമനുസരിച്ച് സ്വതന്ത്രമായ മനസ്സോടും പൂർണ്ണമായ സമ്മതത്തോടുംകൂടി (വരന്റെ പേര്) നെ നിന്റെ ഭർത്താവായി സ്വീകരിക്കുന്നുവോ?

**വധു:** ഞാൻ സ്വീകരിക്കുന്നു.

**കാർമ്മി:** (സാക്ഷികളോട്) നിങ്ങൾ ഈ വിവാഹ ഉടമ്പടിക്ക് സാക്ഷികളാണല്ലോ?

**സാക്ഷികൾ:** അതെ

**കാർമ്മി:** (വധുവർത്താരോട്) നിങ്ങൾ തമ്മിലുള്ള ഈ ഉടമ്പടിയുടെ അടയാളമായി പരസ്പരം വലത്തുകരം ചേർത്തുപിടിക്കുവിൻ.

(വധുവരന്മാർ പരസ്പരം വലത്തുകരം ചേർത്തുപിടിക്കുമ്പോൾ കാർമ്മികൻ താഴെ വരുന്ന പാർത്ഥന ചോല്ലി ആശീർവ്വദിക്കുന്നു).

**കാർമ്മി:** അബ്രാഹത്തിന്റെയും ഇസഹാക്കിന്റെയും യാക്കോബിന്റെയും ദൈവം നിങ്ങളോടുകൂടി ഉണ്ടായിരിക്കട്ടെ. സ്നേഹത്തോടും മനസ്സിന്റെ ഐക്യത്തോടുംകൂടി കൂടുംബജീവിതം നയിക്കുവാൻ നമ്മുടെ കർത്താവായ ഈശോമിശിഹാ നിങ്ങളെ വിവാഹത്തിൽ ബന്ധിക്കുമാറാകട്ടെ. പിതാവിന്റെയും പുത്രന്റെയും + പരിശുദ്ധാത്മാവിന്റെയും നാമത്തിൽ, ഏനേക്കും.

**സമു:** ആമ്മേൻ.

(ദമ്പതിമാർ ചേർത്തുപിടിച്ചിരിക്കുന്ന കൈകളിൽ കാർമ്മികൻ വിശുദ്ധജലം തളിക്കുന്നു).

**താലി വെഞ്ചരിപ്പ്**

**കാർമ്മി:** കുരിശുമരണംവഴി തിരുസഭയെ വധുവായി സ്വീകരിച്ച കർത്താവേ, വിശ്വാസത്തിലും സ്നേഹത്തിലും വധുവരന്മാരെ ഒന്നിപ്പിക്കുന്ന ഈ താലി ദയാപൂർവ്വം + ആശീർവ്വദിക്കണമേ. ഐക്യത്തിന്റെ പ്രതീകമായ ഈ താലി അഭേദ്യമായ സ്നേഹത്തിലും പൂർണ്ണമായ വിശ്വാസത്തിലും ഇവരെ ബന്ധിക്കുമാറാകട്ടെ. ജീവിതത്തിലുണ്ടാകുന്ന ക്ലേശങ്ങൾ സന്തോഷപൂർവ്വം സഹിക്കുവാനും നിന്റെ എഷ്ടമനുസരിച്ച് പരിശുദ്ധരായി ജീവിക്കുവാനും ഇതിൽ മുദ്രിതമായിരിക്കുന്ന കുരിശ് ഇവർക്ക് ശക്തി നൽകട്ടെ. ഇത് ഇവരുടെ വിശ്വാസതയുടെ അടയാളമായിരിക്കുകയും ചെയ്യട്ടെ.

**സമു:** ആമ്മേൻ.

(കാർമ്മികൻ താലിയിൽ വിശുദ്ധജലം തളിക്കുന്നു).

**മോതിരം വെഞ്ചരിപ്പ്**

**കാർമ്മി:** കർത്താവായ ദൈവമേ, ഈ ദമ്പതിമാരുടെ സ്നേഹത്തിന്റെയും വിശ്വാസതയുടെയും അടയാളമായി ഇവർ പരസ്പരം അണിയിക്കുന്ന ഈ മോതിരങ്ങൾ + ആശീർവ്വദിക്കണമേ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ.

**സമു:** ആമ്മേൻ.

(കാർമ്മികൻ മോതിരങ്ങളിൽ വിശുദ്ധജലം തളിക്കുന്നു).

**മന്ത്രകോടി വെഞ്ചരിപ്പ്**

**കാർമ്മി:** കൃപാവരത്തിന്റെ അനുസരവസ്ത്രത്താൽ മനുഷ്യാത്മാവിനെ അലങ്കരിക്കുന്ന കാരൂണ്യവാനായ കർത്താവേ, ഈ മന്ത്രകോടി + ആശീർവ്വദിക്കണമേ. പൂർണ്ണമായ ആത്മസമർപ്പണവും പരസ്പരസ്നേഹവുംവഴി നിന്നെ ധരിക്കുവാൻ ഈ ദമ്പതിമാരെ അനുഗ്രഹിക്കണമേ. നിന്റെ മണവാട്ടിയായ പരിശുദ്ധസഭയെ മഹത്താത്തിന്റെ വസ്ത്രം ധരിപ്പിച്ച കർത്താവേ, ലോകത്തിൽ നിഷ്കളങ്കരായി ജീവിച്ച്, സ്വർഗ്ഗത്തിൽ മഹത്താത്തിന്റെ വസ്ത്രമണിയുവാൻ ഇവരെ യോഗ്യരാക്കുകയും ചെയ്യണമേ.

**സമു:** ആമ്മേൻ.

(കാർമ്മികൻ മന്ത്രകോടിയിൽ വിശുദ്ധജലം തളിക്കുന്നു. താലി വരനെ ഏല്പിക്കുന്നു. വരൻ അതു വധുവിന്റെ കഴുത്തിൽ കെട്ടുന്നു. നവദമ്പതിമാർ പരസ്പരം മോതിരം അണിയിക്കുന്നു).

ജപമാല കാർമ്മികൻ രണ്ടുപേർക്കും നൽകുന്നു.  
കാർമ്മികൻ മന്ത്രകോടി വരനെ ഏല്പിക്കുന്നു.  
വരൻ അത് വധുവിന്റെ ശിരസ്സിൽ അണിയിക്കുന്നു.  
തലി കെട്ടുമ്പോൾ താഴെക്കാണുന്ന ഗീതങ്ങളിൽ ഒന്ന്  
ആലപിക്കുന്നു).

**ഗാനം**

പുതിയ കുടുംബത്തിൻ  
കതിരുകളുയരുന്നു.  
തിരുസഭ വിജയത്തിൽ  
തൊടുകുറിയണിയുന്നു.

അവനിയിലുന്നതമാം  
അംബര വീടികളും  
ഏദേൻ വനികയിലെ  
ആദിമ ദമ്പതിമാർ

പുതിയ കുടുംബ ...

നവദമ്പതിമാരേ  
ഭാവുകമരുളുന്നു  
മജ്ഞുളവാണികളാൽ  
മംഗളമണിയുന്നു.

പുതിയ കുടുംബ ...

മംഗല്യ സൗഭാഗ്യമേകാൻ  
മണ്ണിനെ വിണ്ണോടുചേർക്കാൻ  
കല്യാണരൂപനാകും യേശുനാഥൻ  
കരുണാവർഷം പൊഴിയുന്നു.

യൗസേപ്പിതാവും കന്യാംബികയും  
ഓമസുതനാമീശോയും  
കുടുംബമാം യാഗവേദിയിൽ  
ആത്മാർപ്പണം ചെയ്യതുപോൽ  
അർപ്പണം ചെയ്യാൻ കുടുംബമാകാൻ  
ഭാവുകം നേരുന്നിതാ.

സദ്ഗുണവതിയാം സാറയുമോപ്പം  
സൗഭാഗ്യവാനാം തോബിയാസും  
പാവനമാം സ്നേഹവേദിയിൽ  
ത്ങ്ങളിൽ ഒന്നായ് തീർന്നതുപോൽ  
തുണയായ് ഇണയായ് സാക്ഷികളാകാൻ  
ഭാവുകം നേരുന്നിതാ.

*നവദമ്പതിമാർ സുവിശേഷഗ്രന്ഥത്തിൽ വലത്തുകൈവെച്ച്,  
കാർമ്മികൻ ചോല്ലിക്കൊടുക്കുന്ന പ്രതിജ്ഞാവാചകം  
ഏറ്റുചൊല്ലുന്നു).*

**ഇന്നു മുതൽ മരണംവരെ / സന്തോഷത്തിലും  
ദുഃഖത്തിലും / സമ്പത്തിലും ദാരിദ്ര്യത്തിലും /  
ആരോഗ്യത്തിലും അനാരോഗ്യത്തിലും /  
പരസ്പരസ്നേഹത്തോടും വിശ്വസ്തതയോടും**

**കൂടി / ഏകമനസ്സോടെ ജീവിക്കുകൊള്ളാമെന്ന് /  
ഈ വിശുദ്ധ സുവിശേഷം സാക്ഷിയാക്കി /  
ഞങ്ങൾ വാഗ്ദാനം ചെയ്യുന്നു. /  
വാഗ്ദാനമനുസരിച്ച് ജീവിക്കുവാൻ /  
സർവ്വശക്തനായ ദൈവം / ഞങ്ങളെ  
ഈ സഹായിക്കട്ടെ.**

*(Lighting of Unity Candle by the Bride and Bride-  
groom if needed.  
Presentation of Roses to the Mothers if needed).*

**ശൃംഗ്ല:** സഹോദരരേ, നിങ്ങൾ തലകുനിച്ച് ആശീർവ്വാദം  
സ്വീകരിക്കുവിൻ.

*(നവദമ്പതിമാർ തലകുനിച്ച് ആശീർവ്വാദം സ്വീകരിക്കുന്നു).*

**കാർമ്മി:** *(വലത്തുകരം ദമ്പതിമാരുടെ ശിരസ്സിനുമീതേ നീട്ടി  
കമഴ്ത്തി പ്ലിറ്റിച്ചുകൊണ്ട്)* സർവ്വശക്തനായ ദൈവം നിങ്ങളെ  
ഈ അനുഗ്രഹിക്കട്ടെ. ആന്തരിക സൗന്ദര്യത്താലും  
പരിശുദ്ധാത്മാവിന്റെ വരങ്ങളാലും അവിടുന്ന് നിങ്ങളെ  
ഈ സമ്പന്നരാക്കട്ടെ. തിരുസഭയുടെ ശിരസ്സായ മിശിഹാ  
എപ്പോഴും നിങ്ങളുടെ ഭരണകർത്താവും സംരക്ഷകനുമായ  
യിരിക്കട്ടെ. ജീവിതത്തിലെ എല്ലാ പ്രവർത്തനങ്ങളിലും  
അവിടുന്ന് നിങ്ങൾക്കു തുണയായിരിക്കട്ടെ. മാനസികവും  
ശാരീരികവുമായ ആരോഗ്യവും ഭൗതികമായ സുസ്ഥി  
തിയും അവിടുന്ന് നിങ്ങളിൽ ചൊരിയട്ടെ. ദൈവം  
നിങ്ങൾക്കു നൽകുന്ന മക്കളെ സന്തോഷപൂർവ്വം സ്വീകരി  
ക്കുന്നതിനും അവരെ വിശുദ്ധിയുടെ മാർഗത്തിൽ നയിക്കു  
ന്നതിനും അവിടുന്ന് നിങ്ങളെ സഹായിക്കട്ടെ. അവിടു  
ത്തേക്കു സ്തുതിയും കൃതജ്ഞതയും ആരാധനയും  
സമർപ്പിക്കുവാൻ നിങ്ങളെ അവിടുന്ന് യോഗ്യരാക്കുകയും  
ചെയ്യട്ടെ.

**സമു:** ആമ്മേൻ.

*കുർബാനയുണ്ടാകിൽ (കാഴ്ചവയ്പ്പിന്റെ ഗാനത്തോടെ)  
ദിവ്യരഹസ്യഗീതത്തോടുകൂടി കുർബാന തുടരുന്നു.*

*(Presentation of bouquet to the B. V. Mary after Holy  
Communion).*

**സമാപന പ്രാർത്ഥനകൾ**

**(കാർമ്മി:** *ഞങ്ങളുടെ കർത്താവായ ദൈവമേ, ഈ  
ദമ്പതിമാരുടെമേൽ അങ്ങയുടെ കാരുണ്യത്തിന്റെ വലം  
കൈ നീട്ടണമേ. അങ്ങയുടെ സംരക്ഷണത്തിന്റെ തണ  
ലിൽ ഇവരെ കാത്തുകൊള്ളണമേ. അബ്രാഹാമെയും  
സാറായെയും അനുഗ്രഹിച്ച ദൈവമേ, അദ്ദേഹ്യമായ  
ഐക്യത്തിൽ ഇവരെ ഒന്നിപ്പിച്ച പരിപാലനത്തിന്  
ഞങ്ങൾ നന്ദിപറയുന്നു. പിതാവും പുത്രനും പരിശുദ്ധാ  
ത്മാവുമായ സർവ്വേശ്വരരേ, എന്നേക്കും.*

**സമു:** ആമ്മേൻ. കർത്താവേ, ആശീർവദിക്കണമേ.

**കാർമ്മി:** *കർത്താവായ മിശിഹായേ, ഈ ദമ്പതിമാരെ*

അനുഗ്രഹിക്കണമേ. നമ്മുടെ അമ്മയായ പരിശുദ്ധ കന്യകാമറിയത്തിന്റെയും തിരുക്കുടുംബത്തിന്റെ നായകനായ മാർ യൗസേപ്പിന്റെയും മാദ്ധ്യസ്ഥ്യം ഇവരുടെ കുടുംബജീവിതത്തെ ഐശ്വര്യപൂർണ്ണമാക്കട്ടെ. സകല വിശുദ്ധരുടെയും പ്രാർത്ഥന ഇവരെ സഹായിക്കുകയും ചെയ്യട്ടെ. സകലത്തിന്റെയും നാഥാ എന്നേക്കും.

സമു: ആമ്മേൻ.

**കാർമ്മി:** അനന്തമായ സ്നേഹത്താൽ പുരുഷനും സ്ത്രീയുമായി മനുഷ്യരെ സൃഷ്ടിക്കുകയും സൃഷ്ടി കർമ്മത്തിൽ അവരെ പങ്കാളികളാക്കുകയും ചെയ്ത കാരൂണ്യവാനായ ദൈവം വാഴ്ത്തപ്പെട്ടവനാകട്ടെ. വിവാഹ മെന്ന കുദാശയാൽ, നിർമ്മലമായ സ്നേഹത്തിലും നിസാർത്ഥമായ ആത്മസമർപ്പണത്തിലും അവിടുന്ന് നിങ്ങളെ കാത്തുപരിപാലിക്കട്ടെ. മിശിഹായുടെ അവയവങ്ങളും പരിശുദ്ധാത്മാവിന്റെ ആലയങ്ങളുമായ നിങ്ങളുടെ ശരീരങ്ങളെ വിശുദ്ധവും പ്രീതികരവുമായ സജീവബലിയായി ദൈവത്തിനു സമർപ്പിക്കുവാൻ ഈ കുദാശ നിങ്ങളെ ശക്തരാക്കട്ടെ. സന്താനസൗഭാഗ്യം നൽകി ദൈവം നിങ്ങളെ അനുഗ്രഹിക്കട്ടെ. പ്രാർത്ഥനയുടെ കൂട്ടായ്മയിൽ നിങ്ങളുടെ കുടുംബം അഭിവൃദ്ധി പ്രാപിക്കട്ടെ. നിങ്ങളുടെ ജീവിതം അവിടുന്ന് ഐശ്വര്യപൂർണ്ണമാക്കുകയും നിങ്ങളുടെ ആശകളും പ്രതീക്ഷകളും അവിടുന്ന് സഫലമാക്കുകയും ചെയ്യട്ടെ. ആവശ്യനേരത്തു സഹായിക്കുവാൻ നിരവധി ആത്മാർത്ഥ സുഹൃത്തുക്കളെ ദൈവം നിങ്ങൾക്കു പ്രദാനം ചെയ്യട്ടെ. സ്വർഗീയ മണവറയിൽ അവിടുത്തേക്കു സ്തുതിയും ബഹുമാനവും കൃതജ്ഞതയും സമർപ്പിക്കുവാൻ നിങ്ങൾ യോഗ്യരാകട്ടെ. നവദമ്പതിമാരായ നിങ്ങളെയും ഈ തിരുക്കർമ്മങ്ങളിൽ പങ്കുചേർന്ന എല്ലാവരേയും ദൈവം ആശീർവദിക്കട്ടെ. ഇപ്പോഴും എപ്പോഴും + എന്നേക്കും.

സമു: ആമ്മേൻ

(കുർബാന ചൊല്ലിയെങ്കിൽ കാർമ്മികൻ “വിശുദ്ധീകരണത്തിന്റെ ബലിപീഠമേ സ്വസ്തി ...“ എന്നുതുടങ്ങുന്ന പ്രാർത്ഥനകൂടി ചോല്ലുന്നു).

**.ബറുമറിയം.**

- ബറുമറിയം ബറുമറിയം
- ബർ ആലാഹാ ദ്വൈൽദസ് മറിയം
- ഹാവീ കൗവ്ക്കേ ബറുമറിയം
- അക്നീ വിയൂസാ ബറുമറിയം
- കന്തെസ് മയ്യാ ബറുമറിയം
- ബ് മാമ്മോദീസേ ബറുമറിയം
- ഏകൽ പെസഹാ ബറുമറിയം
- അതൽ മീദാവ് ബറുമറിയം
- ശന്തർ റൂഹാ ബറുമറിയം
- പാരേക്ക് ലേത്താ ബറുമറിയം
- ശൂഹാ ലശ്മാക് ബറുമറിയം
- മിൻകോൽ പൂമീൻ ബറുമറിയം
- ല്ലാലം ആൽമീൻ ബറുമറിയം
- ആമ്മേനുവാമ്മേൻ ബറുമറിയം

(കാർമ്മികൻ നവദമ്പതിമാരെ ആശീവ്ദിക്കുകയും വിശുദ്ധജലം തളിക്കുകയും ചെയ്യുന്നു).

-oOo-